



(අටවැනි පාර්ලිමේන්තුව - තෙවැනි සභාවාරය)

අංක 78.]

පාර්ලිමේන්තුවේ න්‍යාය පත්‍රය

2019 ජූලි 23 වැනි අභ්‍යරූචාදා අ.භා. 1.00 ට

වාචික පිළිතුරු අපේක්ෂා කරන ප්‍රශ්න

1.

46/'18

ගරු භේෂා විතානගේ මහතා, — සෞඛ්‍ය, පෝෂණ හා දේශීය වෛද්‍ය අමාත්‍යතුමාගෙන් ඇසීමට, — (1)

- (අ) (i) 2017 වර්ෂයේදී රත්නපුර දිස්ත්‍රික්කය තුළ හඳුනාගත් ඩෙංගු රෝගීන් සංඛ්‍යාව කොපමණද;
- (ii) එම සංඛ්‍යාව, එක් එක් ප්‍රාදේශීය ලේකම් කොට්ඨාසය අනුව වෙන් වෙන් වශයෙන් කවරේද;
- (iii) රත්නපුර දිස්ත්‍රික්කය තුළ ඩෙංගු රෝගය මැඩපැවැත්වීම සඳහා දැනට ගෙන ඇති විශේෂ ක්‍රියාමාර්ග කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

2.

151/'18

ගරු වමින්ද විජේසිරි මහතා, — අභ්‍යන්තර හා ස්වදේශ කටයුතු සහ පළාත් සභා හා පළාත් පාලන අමාත්‍යතුමාගෙන් ඇසීමට, — (1)

- (අ) (i) 2010 වර්ෂයේ සිට මේ දක්වා සන අපද්‍රව්‍ය කළමනාකරණ හා සම්බන්ධ ජාත්‍යන්තර පුහුණු වැඩසටහන්වලට සහභාගී වූ, පළාත් පාලන නියෝජිතයන් සංඛ්‍යාව, එක් එක් වර්ෂය අනුව වෙන් වෙන් වශයෙන් කොපමණද;
- (ii) එම නියෝජිතයන්ගේ නම් හා අදාළ පළාත් පාලන ආයතන කවරේද;
- (iii) එම වැඩමුළු පැවති රටවල්, නගර හා කාලසීමා වෙන් වෙන් වශයෙන් කවරේද;
- (iv) මෙම එක් එක් වැඩමුළුවලට සහභාගී වීම සඳහා වැය කළ මුදල් ප්‍රමාණය වෙන් වෙන් වශයෙන් කොපමණද;
- (v) එම වැඩමුළුවලින් පසුව කසළ කළමනාකරණය සඳහා වැඩසටහන් දියත් කළ පළාත් පාලන ආයතන කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

(2)

3.

269/'18

ගරු පද්ම උදයශාන්ත ගුණසේකර මහතා,— නිවාස, ඉදිකිරීම් සහ සංස්කෘතික කටයුතු අමාත්‍යතුමාගෙන් ඇසීමට,— (1)

- (අ) (i) මොණරාගල දිස්ත්‍රික්කයේ, මැදගම ප්‍රාදේශීය ලේකම් කොට්ඨාසය තුළ පිහිටි හඳුනාගත් පුරාවිද්‍යාත්මක ස්ථාන සංඛ්‍යාව හා ඒවායේ නම් කවරේද;
- (ii) එම කොට්ඨාසය තුළ කැණීම් නොකරන ලද එහෙත්, හඳුනාගත් පුරාවිද්‍යාත්මක ස්ථාන පිහිටා තිබේද;
- (iii) එසේ නම්, ඒවා කවරේද;
- (iv) ඉහත කොට්ඨාසයේ පිහිටි පුරාවිද්‍යාත්මක වැදගත්කමක් සහිත රජමහා විහාර සංඛ්‍යාව කොපමණද; ඒ පිළිබඳ වාර්තාවක් ඉදිරිපත් කරන්නේද;
- (v) ඉහත පුරාවිද්‍යාත්මක ස්ථානවල සංරක්ෂණ කටයුතු වෙනුවෙන් වෙන් කර ඇති ප්‍රතිපාදන පිළිබඳ සම්පූර්ණ වාර්තාවක් ඉදිරිපත් කරන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

4.

368/'18

ගරු වේලු කුමාර් මහතා,— රාජ්‍ය ව්‍යවසාය, කන්ද උඩරට උරුමය සහ මහනුවර සංවර්ධන අමාත්‍යතුමාගෙන් ඇසීමට,— (1)

- (අ) (i) ජනතා වතු සංවර්ධන මණ්ඩලය සතු කොළපතන වතුයායේ 2002 වර්ෂයේදී සේවය කරන ලද වතු කම්කරුවන් සංඛ්‍යාව කොපමණද;
- (ii) වර්ෂ 2000 සිට 2015 දක්වා මෙම වතුයායේ සේවය කර විශ්‍රාම ගැන්වූ පිරිමි සහ කාන්තා වතු කම්කරුවන් සංඛ්‍යාව වෙන් වෙන් වශයෙන් කොපමණද;
- (iii) එසේ විශ්‍රාම ගැන්වූ කම්කරුවන් අතරින් මේ වනවිටත් සේවක අර්ථසාධක අරමුදල් ප්‍රතිලාභ, සේවා නියුක්තියන්ගේ භාර අරමුදල් සහ විශ්‍රාම පාරිතෝෂිකය ගෙවා නොමැති කම්කරුවන් සංඛ්‍යාව කොපමණද;
- (iv) එම එක් එක් කම්කරුවාගේ නම, සාමාජික අංකය, සේවක අර්ථසාධක භාර අරමුදල්, සේවා නියුක්තියන්ගේ භාර අරමුදල් සහ විශ්‍රාම පාරිතෝෂිකයේ හිඟ මුදල වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

5.

451/'19

ගරු බිමල් රත්නායක මහතා,— ප්‍රාථමික කර්මාන්ත හා සමාජ සවිබලගැන්වීම් අමාත්‍යතුමාගෙන් ඇසීමට,— (1)

- (අ) (i) වයස අවුරුදු 70 සම්පූර්ණ කරන ලද ජ්‍යෙෂ්ඨ පුරවැසියන් වෙත ගෙවීමට වෙන් කරන ලද මාසික දීමනාව රු. 2000/-ක් බවත්;
- (ii) 2016 ජනවාරි මාසයේ සිට එම මුදලින් රු. 100/-ක් නොගෙවා රඳවා ගන්නා බවත්;
- (iii) මෙලෙස රඳවා ගන්නා මුදල සමාජ ආරක්ෂණ අරමුදල නමින් ගිණුමකට රැස්කරන බව නිලධාරීන් දන්වා ඇති බවත්;

එතුමා දන්නෙහිද?

(3)

- (ආ) (i) මෙලෙස වැඩිහිටි දීමනාවෙන් මුදල් අයකිරීම සම්බන්ධයෙන් ජ්‍යෙෂ්ඨ පුරවැසියන් දක්වන විරෝධය මත එම මුදල අය කිරීම අත්හිටුවීමට ක්‍රියා කරන්නේද;
- (ii) මේ වනතෙක් අයකරගෙන ඇති මුදලේ එකතුව කොපමණද;
- (iii) එම මුදලින් ජ්‍යෙෂ්ඨ පුරවැසියන්ගේ යහපත පිණිස මේ දක්වා ගෙන ඇති පියවර කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

6.

469/'19

ගරු ආනන්ද අලුත්ගමගේ මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) යහපාලන රජය ආරම්භ වූ දින සිට 2018 අගෝස්තු මස දක්වා අධ්‍යාපන අමාත්‍යාංශය විසින් සිදුකළ බඳවා ගැනීම්වලට අදාළව,
- (i) බඳවාගත් මුළු සේවක සංඛ්‍යාව;
- (ii) තනතුරු නාම;
- (iii) ක්‍රමවේදය;
- (iv) පුරප්පාඩු පැවති දිස්ත්‍රික්ක;
- කවරේද යන්න වෙන් වෙන් වශයෙන් එතුමා මෙම සභාවට දන්වන්නෙහිද?
- (ආ) එම රැකියාලාභීන්ගෙන් මහනුවර දිස්ත්‍රික්කය නියෝජනය වන,
- (i) සේවක සංඛ්‍යාව,
- (ii) තනතුරු,
- කවරේද යන්නත් එතුමා මෙම සභාවට දන්වන්නෙහිද?
- (ඇ) යම් රාජ්‍ය ආයතනයක පුරප්පාඩුවක් ඇති වුවහොත්, එම ආයතනය පිහිටා ඇති ප්‍රදේශයේ සිටින සුදුස්සන් සඳහා එම රැකියා අවස්ථාව ලබාදිය යුතු බවත්, එමගින් අදාළ කාර්යයන් වඩා කාර්යක්ෂමව සිදුකළ හැකි බවත් එතුමා පිළිගන්නෙහිද?
- (ඇ) නොඑසේ නම්, ඒ මන්ද?

7.

472/'19

ගරු එස්. සී. මුතුකුමාරණ මහතා, — කෘෂිකර්ම, පශු සම්පත් සංවර්ධන, වාරිමාර්ග සහ ධීවර හා ජලජ සම්පත් සංවර්ධන අමාත්‍යතුමාගෙන් ඇසීමට, — (1)

- (අ) (i) රසායනික පොහොර භාවිතයෙන් ගොවීන් බැහැර කිරීම සඳහා ප්‍රමිතියෙන් යුත් කාබනික පොහොර නිෂ්පාදනය කළ යුතු බව පිළිගන්නේද;
- (ii) වර්ෂ 2014 සිට 2017 දක්වා නිෂ්පාදනය කරන ලද කාබනික පොහොර ප්‍රමාණය, එක් එක් වර්ෂය අනුව වෙන් වෙන් වශයෙන් කොපමණද;
- (iii) එම පොහොරවල ගුණාත්මකභාවය පරීක්ෂා කිරීම සඳහා වැඩපිළිවෙළක් සකසා තිබේ නම්, එය කවරේද;
- (iv) මෙම පොහොර ප්‍රමිතියෙන් යුක්ත බව සහතික කරන ආයතන තිබේද;
- (v) එසේ නම්, එම ආයතනවල නම් කවරේද;

(4)

(vi) ප්‍රමිති පරීක්ෂාව සඳහා වගකිවයුතු ආයතනයක් නොමැති නම්, එවැනි ආයතනයක් ඇති කරන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

8.

497/'19

ගරු ජයන්ත සමරවීර මහතා,— රාජ්‍ය ව්‍යවසාය, කන්ද උඩරට උරුමය සහ මහනුවර සංවර්ධන අමාත්‍යතුමාගෙන් ඇසීමට,— (1)

- (අ) (i) 2017.12.31 දිනට ජනතා වතු සංවර්ධන මණ්ඩලයේ නියමිත මිනිස් බල ඇස්තමේන්තුව හා බඳවා ගැනීමේ පටිපාටියට අනුව සේවය කළ සේවකයන් සංඛ්‍යාව කොපමණද;
- (ii) එම සංඛ්‍යාව, එක් එක් තනතුර අනුව වෙන් වෙන් වශයෙන් සඳහන් කරන්නේද;
- (iii) 2015 ජනවාරි සිට මේ දක්වා ආයතනයට බඳවා ගෙන ඇති ස්ථීර, අතීයම් හා තාවකාලික සේවකයන් සංඛ්‍යාව වෙන් වෙන් වශයෙන් කොපමණද;
- (iv) බඳවා ගැනීමේ පටිපාටියෙන් බැහැරව බඳවා ගත් පුද්ගලයන්ද ඒ අතර සිටින බව පිළිගන්නේද;
- (v) මෙම බඳවා ගැනීම් හා ඔවුන්ට වැටුප් ගෙවීම් පිළිබඳව ජනතා වතු සංවර්ධන මණ්ඩලය ගෙන ඇති පියවර කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ, නම් ඒ මන්ද?

9.

575/'19

ගරු තුෂාර ඉදුනිල් අමරසේන මහතා,— කෘෂිකර්ම, පශු සම්පත් සංවර්ධන, වාරිමාර්ග සහ ධීවර හා ජලජ සම්පත් සංවර්ධන අමාත්‍යතුමාගෙන් ඇසීමට,— (1)

- (අ) (i) නිකවැරටිය, මාගල්ලේ වැව යටතේ වගා කරන මුළු කුඹුරු ඉඩම් ප්‍රමාණය කොපමණද;
- (ii) මෙම වැවේ, වැව් රක්ෂිතයේ අනවසර පදිංචිකරුවන් පදිංචිවී සිටින බව දන්නේද;
- (iii) එසේ නම්, එම පවුල් සංඛ්‍යාව කොපමණද;
- (iv) මෙසේ අනවසර පදිංචිකරුවන් රැඳී සිටීම නිසා වැවට දරුණු හානි සිදුවන බව දන්නේද;
- (v) එසේ නම්, එම අනවසර පදිංචිකරුවන් ඉවත් කර මෙම වැව සංවර්ධනය කිරීමට අමාත්‍යාංශය ගනු ලබන පියවර කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

10.

658/'19

ගරු සුසන්ත පුංචිනිලමේ මහතා,— වරාය හා නාවික කටයුතු සහ දක්ෂිණ සංවර්ධන අමාත්‍යතුමාගෙන් ඇසීමට,— (1)

- (අ) 80 දශකයේදී ත්‍රිකුණාමලය වරායට පවරාගෙන ඇති ඉඩම්වල,
- (i) විවිධ වර්ගයේ ඔප්පු තිබූ පුද්ගලයන් සංඛ්‍යාව;

(5)

- (ii) බලපත්‍ර හා දීමනා පත්‍රලාභීන් සංඛ්‍යාව;
- (iii) පදිංචි නිවාස සංඛ්‍යාව සහ ඒවායේ තත්ත්වය;
- (iv) ව්‍යාපාරික ස්ථාන සහ එම එක් එක් ව්‍යාපාරිකයාගේ නම, ලිපිනය සහ ව්‍යාපාරයේ ස්වභාවය;

කවරේද යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

11.

686/'18

ගරු කනක හේරත් මහතා,— ප්‍රාථමික කර්මාන්ත සහ සමාජ සවිබලගැන්වීම් අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකාවේ සුළු අපනයන හෝග වගා කර ඇති ඉඩම් ප්‍රමාණය සහ එම වගාවන්හි යෙදෙන ගොවීන් සංඛ්‍යාව වෙන් වෙන් වශයෙන් කොපමණද;
- (ii) වර්ෂ 2015 සිට 2018 දක්වා ශ්‍රී ලංකාවේ සුළු අපනයන හෝග ඵලදාව වර්ෂය අනුව වෙන් වෙන් වශයෙන් කොපමණද;
- (iii) සුළු අපනයන හෝග වගාකරුවන් සඳහා රජය මගින් ලබාදෙන සහනාධාර කවරේද;

යන්න එතුමා මෙම සභාවට දන්වන්නෙහිද?

- (ආ) (i) මේ වනවිට ශ්‍රී ලංකාවේ සුළු අපනයන හෝග වගාව පහත වැටී ඇති බව දන්නේද;
- (ii) එසේ නම්, ඊට හේතු කවරේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

12.

698/'19

ගරු උදය ප්‍රහාන් ගම්මන්පිල මහතා,— අග්‍රාමාත්‍යතුමා සහ ජාතික ප්‍රතිපත්ති, ආර්ථික කටයුතු, නැවත පදිංචි කිරීම් හා පුනරුත්ථාපන, උතුරු පළාත් සංවර්ධන සහ යෞවන කටයුතු අමාත්‍යතුමාගෙන් ඇසීමට,— (1)

- (අ) (i) 2017.09.30 දිනට සංස්ථා, ව්‍යවස්ථාපිත මණ්ඩල හෝ රාජ්‍ය සමාගම්වල අධ්‍යක්ෂ ධුරයක් හෝ කළමනාකරණ මණ්ඩල සාමාජික ධුරයක් දරන ශ්‍රී ලංකාවේ පුරවැසියන් නොවන පුද්ගලයන් කවුරුන්ද;
- (ii) 2017.09.30 දිනට සංස්ථා, ව්‍යවස්ථාපිත මණ්ඩල හෝ රාජ්‍ය සමාගම්වල අධ්‍යක්ෂ ධුරයක් හෝ කළමනාකරණ මණ්ඩල සාමාජික ධුරයක් දරන ද්විත්ව පුරවැසියන් වන පුද්ගලයන් කවුරුන්ද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

13.

772/'19

ගරු ඉන්දික අනුරුද්ධ හේරත් මහතා,— මුදල් අමාත්‍යතුමාගෙන් ඇසීමට,— (1)

- (අ) (i) දිවයින තුළ ක්‍රියාකාරී අයුරින් ව්‍යාපාරික කටයුතු සිදුකරනු ලබන පෞද්ගලික මූල්‍ය ආයතන සංඛ්‍යාව කොපමණද;
- (ii) එම ආයතන සතු සමස්ත ප්‍රාග්ධන ප්‍රමාණය කොපමණද;

(6)

- (iii) එම ප්‍රාග්ධන සම්පාදනය කරගත් ආකාරයන් කවරේද;
 - (iv) එම ආයතන තම මූල්‍ය ක්‍රියාකාරකම් සිදුකරගෙන යාමේදී එම කටයුතු අධීක්ෂණය කිරීමට අධිකාරි බලය ඇති ආයතනය කවරේද;
 - (v) එම අධීක්ෂණය ප්‍රශස්ත මට්ටමින් සිදුවන බවට සැහිමකට පත්වන්නේද;
- යන්න එතුමා මෙම සභාවට දන්වන්නෙහිද?

- (ආ) (i) 2016/2017 වර්ෂවලදී පෞද්ගලික මූල්‍ය ආයතනයක් වන ඊ. ටී. අයි (ETI) මූල්‍ය සමාගමේ කොටස්කරුවන් වෙත වන්දි ගෙවීමට මහා භාණ්ඩාගාරයෙන් මුදල් වෙන්කිරීමක් සිදුකර තිබේද;
- (ii) එසේ නම්, එම මුදල කොපමණද;
- (iii) පෞද්ගලික මූල්‍ය ආයතනවල ආයෝජනය කළ ගනුදෙනුකරුවන්ට සාධාරණය ඉටු කළ හැකි විකල්ප ක්‍රම කවරේද;
- (iv) පෞද්ගලික මූල්‍ය ආයතනයන්හි ආයෝජනය කළ ගනුදෙනුකරුවන්ට මහජන මුදලින් වන්දි ගෙවීම වැරදි පූර්වාදර්ශයක් බව පිළිගන්නේද;

යන්නත් එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

14.

836/'19

ගරු කේ. කාදර් මස්තාන් මහතා, — රාජ්‍ය පරිපාලන, ආපදා කළමනාකරණ සහ ග්‍රාමීය ආර්ථික කටයුතු අමාත්‍යතුමාගෙන් ඇසීමට, — (1)

- (අ) 2011 වර්ෂයේදී මල්වතු ඔය පිටාර ගැලීමෙන් ඇතිවූ ගංවතුර ව්‍යාසනයෙන් මුසලි ප්‍රාදේශීය ලේකම් කොට්ඨාසයට අයත් ජනතාව පීඩාවට පත්වූ බව එතුමා දන්නෙහිද?

- (ආ) (i) එම ගංවතුර ව්‍යාසනයෙන් පීඩාවට පත්වූ පවුල් සංඛ්‍යාව කොපමණද;
- (ii) එම පවුල් සඳහා සහන සැලසීමට රජය වෙන් කළ මුදල කොපමණද;
- (iii) එම මුදලින් එක් පවුලකට ලබාදෙන ලද සහන මුදල කොපමණද;
- (iv) සහන මුදල් ලබාදෙන ලද පවුල් සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

- (ඇ) (i) එම මුදල ප්‍රාදේශීය ලේකම් කොට්ඨාසය තුළ බෙදා හරින ලද්දේ කවර ආයතන හෝ පුද්ගලයන් මගින්ද;
- (ii) එම ආයතන හෝ පුද්ගලයන්ගේ නම් සහ රාජකාරි ලිපිනයන් කවරේද;
- (iii) එම ආයතන හෝ පුද්ගලයන්ට නිකුත් කරන ලද චෙක්පත් පිළිබඳ විස්තර කවරේද;

යන්නත් එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

15.

854/'19

ගරු (ආචාර්ය) ජයම්පති වික්‍රමරත්න මහතා, — මුදල් අමාත්‍යතුමාගෙන් ඇසීමට, — (1)

- (අ) (i) 2016 ජනවාරි සිට රු.10,000/-ක විශේෂ දීමනාව රාජ්‍ය සේවක වැටුපට එකතු කර මූලික වැටුප රු.10,000/-කින් ඉහළ නැංවීම නිසාත්;
- (ii) 2016 වසරට පෙර විශ්‍රාම ලැබූ රාජ්‍ය සේවකයන්ගේ වැටුපට එකී මුදල එකතු නොවීම නිසාත්;

විශ්‍රාමික රාජ්‍ය සේවක වැටුප් විෂමතාවක් නිර්මාණය වී ඇති බව එතුමා දන්නෙහිද?

- (ආ) (i) අයවැය යෝජනා මගින් නැවත වරක් රාජ්‍ය සේවක වැටුප් ඉහළ යාමෙන් එකී විෂමතාවය ඉහළ යන බැවින් එම විෂමතාවය ඉවත් කිරීමටත්;
- (ii) විශ්‍රාමික රාජ්‍ය සේවකයා නිරන්තර වැටුප් විෂමතා ඉවත් කරගැනීමේ සටන්වල නිරත වීම වැළැක්වීමටත්;
- (iii) රාජ්‍ය සේවක වැටුප් වැඩිවීම වලදී ඉන් සාධාරණ ප්‍රතිශතයක් විශ්‍රාමික රාජ්‍ය සේවක වැටුපට එකතු කිරීමේ නිත්‍ය ක්‍රියා පිළිවෙතක් පැවතීමේ වැදගත්කමත්;
- එතුමා පිළිගන්නෙහිද?
- (ඇ) (i) මෙම වැටුප් විෂමතාවය නිවැරදි කිරීම සඳහා අවශ්‍ය ක්‍රියාමාර්ග ගන්නේද;
- (ii) එසේ නම්, එම දිනය කවරේද;
- (iii) වැටුප් විෂමතාවය නිවැරදි කරනු ලබන ප්‍රතිශතය කවරේද;
- යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

ප්‍රධාන වැඩකටයුතු ආරම්භයේ දී යෝජනා පිළිබඳ දැනුම්දීම

1.
ගරු (ආචාර්ය) විජයදාස රාජපක්ෂ මහතා,— පනත් කෙටුම්පතක් ඉදිරිපත් කිරීමේ අවසරය (අංක 1),— පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—
“1971 අංක 29 දරන නිවාඩු පනත සංශෝධනය කිරීම සඳහා වූ පනත් කෙටුම්පතකි.”
2.
ගරු සුනිල් හඳුන්නේති මහතා,— පනත් කෙටුම්පතක් ඉදිරිපත් කිරීමේ අවසරය (අංක 2),— පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—
“2000 අංක 8 දරන ශ්‍රී ලංකා වරලත් ප්‍රවාහන ආයතනය (සංස්ථාගත කිරීමේ) පනත සංශෝධනය කිරීම සඳහා වූ පනත් කෙටුම්පතකි.”

යෝජනා පිළිබඳ දැනුම්දීම සහ දිනට නියමිත වැඩකටයුතු

- *1.
අභ්‍යන්තර හා ස්වදේශ කටයුතු සහ පළාත් සභා හා පළාත් පාලන අමාත්‍යතුමා,— පරිපාලන දිස්ත්‍රික්ක පනත යටතේ යෝජනාව,— 1955 අංක 22 දරන පරිපාලන දිස්ත්‍රික්ක පනතේ 3 වගන්තිය යටතේ:—
- (අ) මෙහි උපලේඛනයේ විස්තර කරඇති “වරාය නගරය කොළඹ” යනුවෙන් හඳුන්වනු ලබන ගොඩ කරන ලද භූමි ප්‍රදේශය, 1955 අංක 22 දරන පරිපාලන දිස්ත්‍රික්ක පනතේ පළමුවන උපලේඛනයේ නිශ්චිතව දක්වා ඇති කොළඹ පරිපාලන දිස්ත්‍රික්කයේ බල ප්‍රදේශය සහ සීමා තුළට ඇතුළත් කිරීම මගින්, කොළඹ පරිපාලන දිස්ත්‍රික්කයේ බල ප්‍රදේශය සහ සීමා වෙනස් කරනු ලැබිය යුතු බවට; සහ
- (ආ) ඒ ගොඩ කරන ලද භූමි ප්‍රදේශය, කොළඹ පරිපාලන දිස්ත්‍රික්කයේ කොළඹ ප්‍රාදේශීය ලේකම් කොට්ඨාසයට එක් කරනු ලැබිය යුතු බවටත්

මෙම පාර්ලිමේන්තුව යෝජනා සම්මත කරයි.

(8)

උපලේඛනය

මැනුම්පති විසින් පිළියෙල කරන ලද 2019.06.11 දිනැති අංක CO/DSO/2019/370 දරන අනුරේඛනයේ නිරූපණය කර ඇති, බස්නාහිර පළාතේ කොළඹ, මෙහි පහත දැක්වෙන සම්බන්ධ කිරීමේ ලක්ෂ්‍යයන්හි පිහිටා ඇති සහ කැබලි අංක 2 සිට කැබලි අංක 7 ලෙස සලකුණු කොට ඇති හෙක්ටයාර 446.6153කින් සමන්විත “වරාය නගරය කොළඹ” යනුවෙන් හඳුන්වනු ලබන, පහත දැක්වෙන පරිදි මායිම් වූ භූමි ප්‍රදේශය:—

සම්බන්ධ වන ලක්ෂ්‍යය - කොළඹ දිස්ත්‍රික්කයේ, කොළඹ ප්‍රාදේශීය ලේකම් කොට්ඨාසයේ බස්නාහිර මායිම	නැගෙනහිර බණ්ඩාංක	උතුරු බණ්ඩාංක
උතුරින් සම්බන්ධ වන ලක්ෂ්‍යය	396913.476	492847.764
දකුණින් සම්බන්ධ වන ලක්ෂ්‍යය	397077.037	492290.222

(සමුද්දේශ බණ්ඩාංක පද්ධතිය: Srilanka Grid 1999)

1. කැබලි අංක 2 : ප්‍රමාණය හෙක්ටයාර 155.8376

- උතුරට - කැබලි අංක 6 සහ 1, කොළඹ වරාය සහ වෛත්‍යාය පාර
- නැගෙනහිරට - කැබලි අංක 1, කොළඹ වරාය, වෛත්‍යාය පාර, ඉන්දියානු සාගරය සහ කැබලි අංක 7
- දකුණට - ඉන්දියානු සාගරය, කැබලි අංක 7, 6 සහ 3
- බටහිරට - කැබලි අංක 6, 3 සහ 6

2. කැබලි අංක 3 : ප්‍රමාණය හෙක්ටයාර 15.0933

- උතුරට - කැබලි අංක 2
- නැගෙනහිරට - කැබලි අංක 2 සහ 6
- දකුණට - කැබලි අංක 6 සහ 4
- බටහිරට - කැබලි අංක 4 සහ 6

3. කැබලි අංක 4 : ප්‍රමාණය හෙක්ටයාර 113.5311

- උතුරට - කැබලි අංක 6 සහ 3
- නැගෙනහිරට - කැබලි අංක 3 සහ 6
- දකුණට - කැබලි අංක 6, 5 සහ 6
- බටහිරට - කැබලි අංක 6, 5 සහ 6

4. කැබලි අංක 5 : ප්‍රමාණය හෙක්ටයාර 14.7856

- උතුරට - කැබලි අංක 6 සහ 4
- නැගෙනහිරට - කැබලි අංක 6 සහ 4
- දකුණට - කැබලි අංක 6
- බටහිරට - කැබලි අංක 6

5. කැබලි අංක 6 : ප්‍රමාණය හෙක්ටයාර 101.1038

- උතුරට - කැබලි අංක 7, 1, 2, 3, 4, 5, 4, 3 සහ 2
- නැගෙනහිරට - කැබලි අංක 1, 2, 3, 4, 5, 2 සහ 7
- දකුණට - කැබලි අංක 2 සහ 7
- බටහිරට - කැබලි අංක 2 සහ 7

6. කැබලි අංක 7 : ප්‍රමාණය හෙක්ටයාර 46.2639

- උතුරට - ඉන්දියානු සාගරය, කැබලි අංක 1, 6 සහ 2
- නැගෙනහිරට - කැබලි අංක 1, 6 සහ 2 සහ ඉන්දියානු සාගරය
- දකුණට - ඉන්දියානු සාගරය
- බටහිරට - ඉන්දියානු සාගරය

*2.

සමාගම් (සංශෝධන) පනත් කෙටුම්පත — දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*3.

සංවර්ධන උපායමාර්ග සහ ජාත්‍යන්තර වෙළඳ අමාත්‍යාංශය, — ශ්‍රී ලංකා අපනයන සංවර්ධන පනත යටතේ නියෝගය (අංක 1), — 1979 අංක 40 දරන ශ්‍රී ලංකා අපනයන සංවර්ධන පනතේ 14(2) වගන්තිය යටතේ සෙස් බදු සම්බන්ධයෙන් සංවර්ධන උපායමාර්ග හා ජාත්‍යන්තර වෙළඳ අමාත්‍යවරයා විසින් සාදන ලදුව, 2019 මාර්තු 05 දිනැති අංක 2113/3 දරන අති විශේෂ ගැසට් පත්‍රයේ පළ කරනු ලැබ, 2019.06.27 දින ඉදිරිපත් කරන ලද නියෝගය අනුමත කළ යුතු ය.
(අමාත්‍ය මණ්ඩලයේ අනුමතිය දන්වා තිබේ.)

*4.

සංවර්ධන උපායමාර්ග සහ ජාත්‍යන්තර වෙළඳ අමාත්‍යාංශය, — ශ්‍රී ලංකා අපනයන සංවර්ධන පනත යටතේ නියෝගය (අංක 2), — 1979 අංක 40 දරන ශ්‍රී ලංකා අපනයන සංවර්ධන පනතේ 14(1) වගන්තිය යටතේ සෙස් බදු සම්බන්ධයෙන් සංවර්ධන උපායමාර්ග හා ජාත්‍යන්තර වෙළඳ අමාත්‍යවරයා විසින් සාදන ලදුව, 2019 මාර්තු 05 දිනැති අංක 2113/4 දරන අති විශේෂ ගැසට් පත්‍රයේ පළ කරනු ලැබ, 2019.06.27 දින ඉදිරිපත් කරන ලද නියෝගය අනුමත කළ යුතු ය.
(අමාත්‍ය මණ්ඩලයේ අනුමතිය දන්වා තිබේ.)

*5.

මහජන බැංකු (සංශෝධන) පනත් කෙටුම්පත — දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*6.

කොළඹ ව්‍යාපාර වස්තු විනිමය ස්ථානය අසාමුහිකරණය කිරීමේ පනත් කෙටුම්පත — කාරක සභාව.

*7.

ශ්‍රී ලංකා වාණිජ සමථ මධ්‍යස්ථානය (සංශෝධන) පනත් කෙටුම්පත — දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*8.

සුරැකුම්පත් විනිමය පනත් කෙටුම්පත — දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*9.

කාලාවරෝධ (විශේෂ විධිවිධාන) (සංශෝධන) පනත් කෙටුම්පත — දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*10.

ශ්‍රී ලංකා විදුලිබල (සංශෝධන) පනත් කෙටුම්පත — දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*11.

ත්‍රස්තවාදය වැළැක්වීමේ පනත් කෙටුම්පත — දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*12.

ග්‍රම වාසනා අරමුදල (සංශෝධන) පනත් කෙටුම්පත — දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*13.

පඩිපාලක සභා (සංශෝධන) පනත් කෙටුම්පත — දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*14.

අපරාධ නඩු විධාන සංග්‍රහය (සංශෝධන) පනත් කෙටුම්පත — දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*15.

රජයේ ඉඩම් (විශේෂ විධිවිධාන) පනත් කෙටුම්පත — දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*16.

රාජ්‍ය ව්‍යවසාය, කන්ද උඩරට උරුමය සහ මහනුවර සංවර්ධන අමාත්‍යාංශය, — ආණ්ඩුක්‍රම ව්‍යවස්ථාව යටතේ තීරණය, — පාර්ලිමේන්තුවේ වැඩිම ආසන සංඛ්‍යාවක් ලබා ඇති පක්ෂය වශයෙන් එක්සත් ජාතික පක්ෂය විසින් ජාතික ආණ්ඩුවක් පිහිටුවා ඇති බැවින්, ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 46(4) ව්‍යවස්ථාව ප්‍රකාර අමාත්‍ය මණ්ඩලයේ අමාත්‍යවරයන්ගේ සංඛ්‍යාව 48ක් නොඉක්මවිය යුතු අතර, අමාත්‍ය මණ්ඩලයේ සාමාජිකයන් නොවන අමාත්‍යවරයන්ගේ හා නියෝජ්‍ය අමාත්‍යවරයන්ගේ සංඛ්‍යාව 45ක් නොඉක්මවිය යුතු බවට මෙම පාර්ලිමේන්තුව විසින් තීරණය කරනු ලබයි.

*17.

මුදල් අමාත්‍යාංශය, — සුරාබදු ආඥාපනත යටතේ නිවේදනය (අංක 1), — සුරාබදු ආඥාපනතේ (52 අධිකාරය වූ) 25 වගන්තිය යටතේ සුරාබදු සම්බන්ධයෙන් මුදල් හා ජනමාධ්‍ය අමාත්‍යවරයා විසින් පනවන ලදුව, 2018 ජනවාරි 18 දිනැති අංක 2054/42 දරන අති විශේෂ ගැසට් පත්‍රයේ පළ කරනු ලැබ, 2018.05.22 දින ඉදිරිපත් කරන ලද නිවේදනය අනුමත කළ යුතු ය.

(අංක 04/2018 දරන සුරාබදු නිවේදනය)
(අමාත්‍ය මණ්ඩලයේ අනුමතිය දන්වා තිබේ.)

*18.

මුදල් අමාත්‍යාංශය, — සුරාබදු ආඥාපනත යටතේ නිවේදනය (අංක 2), — සුරාබදු ආඥාපනතේ (52 අධිකාරය වූ) 32 වගන්තිය සමඟ කියවිය යුතු 25 වගන්තිය යටතේ වාර්ෂික මත්පැන් බලපත්‍ර ගාස්තු සම්බන්ධයෙන් මුදල් හා ජනමාධ්‍ය අමාත්‍යවරයා විසින් පනවන ලදුව, 2017 දෙසැම්බර් 11 දිනැති අංක 2049/4 දරන අති විශේෂ ගැසට් පත්‍රයේ පළ කරනු ලැබ, 2018.03.20 දින ඉදිරිපත් කරන ලද නිවේදනය අනුමත කළ යුතු ය.

(අංක 1004 දරන සුරාබදු නිවේදනය)
(අමාත්‍ය මණ්ඩලයේ අනුමතිය දන්වා තිබේ.)

*19.

සෞඛ්‍ය, පෝෂණ හා දේශීය වෛද්‍ය අමාත්‍යාංශය, — ජාතික ඖෂධ නියාමන අධිකාරිය පනත යටතේ නියෝගය (අංක 1), — 2015 අංක 5 දරන ජාතික ඖෂධ නියාමන අධිකාරිය පනතේ 118 වගන්තිය සමඟ කියවිය යුතු 142 වගන්තිය යටතේ වෛද්‍ය උපකරණ (මිල නියම කිරීම) සම්බන්ධයෙන් සෞඛ්‍ය, පෝෂණ හා දේශීය වෛද්‍ය අමාත්‍යවරයා විසින් සාදන ලදුව, 2019 මාර්තු 15 දිනැති අංක 2114/54 දරන අති විශේෂ ගැසට් පත්‍රයේ පළ කරනු ලැබ, 2019.07.09 දින ඉදිරිපත් කරන ලද නියෝගය අනුමත කළ යුතු ය.

*20.

සෞඛ්‍ය, පෝෂණ හා දේශීය වෛද්‍ය අමාත්‍යතුමා,— ජාතික ඖෂධ නියාමන අධිකාරිය පනත යටතේ නියෝගය (අංක 2),— 2015 අංක 5 දරන ජාතික ඖෂධ නියාමන අධිකාරිය පනතේ 118 වගන්තිය සමඟ කියවිය යුතු 142 වගන්තිය යටතේ ඖෂධ (මිල ඉහළ සීමා) සම්බන්ධයෙන් සෞඛ්‍ය, පෝෂණ හා දේශීය වෛද්‍ය අමාත්‍යවරයා විසින් සාදන ලදුව, 2019 මැයි 15 දිනැති අංක 2123/35 දරන අති විශේෂ ගැසට් පත්‍රයේ පළ කරනු ලැබ, 2019.07.09 දින ඉදිරිපත් කරන ලද නියෝගය අනුමත කළ යුතු ය.

*21.

කර්මාන්ත හා වාණිජ කටයුතු, දිගුකාලීනව අවතැන් වූ පුද්ගලයන් නැවත පදිංචි කිරීම, සමුපකාර සංවර්ධන සහ වෘත්තීය පුහුණු හා නිපුණතා සංවර්ධන අමාත්‍යතුමා,— පොදු කොන්ත්‍රාත් පනත යටතේ නියෝගය,— 1987 අංක 3 දරන පොදු කොන්ත්‍රාත් පනතේ 36 වගන්තිය යටතේ 2012 අගෝස්තු 30 දිනැති අංක 1773/36 දරන අති විශේෂ ගැසට් පත්‍රයෙන් අවසන් වරට සංශෝධනය කරන ලද, 1988 ජුනි 02 දිනැති අංක 508/7 දරන අති විශේෂ ගැසට් පත්‍රයේ පළ කරන ලද නියෝග තවදුරටත් සංශෝධනය කරමින් ජනාධිපතිවරයාගේ එකඟත්වය පරිදි කර්මාන්ත හා වාණිජ කටයුතු අමාත්‍යවරයා විසින් පනවන ලදුව, 2018 ජනවාරි 24 දිනැති අංක 2055/18 දරන අති විශේෂ ගැසට් පත්‍රයේ පළ කරනු ලැබ, 2019.07.09 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*22.

මුදල් අමාත්‍යතුමා,— වරාය හා ගුවන් තොටුපළ සංවර්ධන බදු පනත යටතේ නියෝගය,— 2011 අංක 18 දරන වරාය හා ගුවන් තොටුපළ සංවර්ධන බදු පනතේ 3 වගන්තිය යටතේ වරාය හා ගුවන් තොටුපළ සංවර්ධන බදු සම්බන්ධයෙන් මුදල් අමාත්‍යවරයා විසින් පනවන ලදුව, 2019 මාර්තු 05 දිනැති අංක 2113/10 දරන අති විශේෂ ගැසට් පත්‍රයේ පළ කරනු ලැබ, 2019.07.12 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*23.

අධිකරණ හා බන්ධනාගාර ප්‍රතිසංස්කරණ අමාත්‍යතුමා,— අධිකරණ සංවිධාන පනත යටතේ නියෝගය,— 1978 අංක 2 දරන අධිකරණ සංවිධාන පනතේ 60 වගන්තිය සමඟ කියවිය යුතු එකී පනතේ 61 වගන්තිය යටතේ අග්‍රවිනිශ්චයකාරවරයා විමසා අධිකරණ හා බන්ධනාගාර ප්‍රතිසංස්කරණ අමාත්‍යවරයා විසින් සාදන ලදුව, 2019 මාර්තු 26 දිනැති අංක 2116/28 දරන අති විශේෂ ගැසට් පත්‍රයේ පළ කරනු ලැබ, 2019.07.12 දින ඉදිරිපත් කරන ලද නියෝගය අනුමත කළ යුතු ය.

*24.

අග්‍රාමාත්‍යතුමා සහ ජාතික ප්‍රතිපත්ති, ආර්ථික කටයුතු, නැවත පදිංචි කිරීම් හා පුනරුත්ථාපන, උතුරු පළාත් සංවර්ධන සහ යෞවන කටයුතු අමාත්‍යතුමා,— ආණ්ඩුක්‍රම ව්‍යවස්ථාව යටතේ යෝජනාව,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 104ආ (5) (අ) ව්‍යවස්ථාව ප්‍රකාරව මැතිවරණ කොමිෂන් සභාව විසින් සාදන ලද, 2017 දෙසැම්බර් 04 දිනැති අංක 2048/1 දරන අති විශේෂ ගැසට් පත්‍රයේ පළ කරන ලදුව, 2018.01.23 දින ඉදිරිපත් කරන ලද ජනමතවිචාරණයකදී හෝ ඡන්ද විමසීමකට අදාළ කාලසීමාව තුළ විද්‍යුත් හා මුද්‍රිත ජනමාධ්‍ය විසින් පිළිපැදිය යුතු, මාධ්‍ය උපමාන අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*25.

ආණ්ඩුක්‍රම ව්‍යවස්ථාව යටතේ යෝජනාව,— විවාදය කල් තබන ලද ප්‍රශ්නය (2016 ජුනි 22),— “ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 104ආ (5)(අ) ව්‍යවස්ථාවේ විධිවිධාන ප්‍රකාරව මැතිවරණ කොමිෂන් සභාව විසින් 2016 පෙබරවාරි 25 දිනැති අංක 1955/19 දරන අති විශේෂ ගැසට් පත්‍රයේ පළ කරනු ලැබ, 2016.05.06 දින ඉදිරිපත් කරන ලද, ජනමතවිචාරණයකදී හෝ ඡන්ද විමසීමකට අදාළ කාලසීමාව තුළ විද්‍යුත් හා මුද්‍රිත ජනමාධ්‍ය විසින් පිළිපැදිය යුතු උපමාන හෙවත් මාර්ගෝපදේශ/ මෙහෙයුම් ප්‍රතිපත්ති අනුමත කළ යුතු ය.” යනුවෙන් යෝජනා කරන ලදීත්, ප්‍රශ්නය සභාභිමුඛ කරන ලදී.

*26.

බෞද්ධ විහාර දේවාලගම් (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*27.

ථේරවාදී භික්ෂු කතිකාවත් (ලියාපදිංචි කිරීමේ) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

28.

ළමා පුනරුත්ථාපන කේන්ද්‍රය (සංස්ථාගත කිරීමේ) පනත් කෙටුම්පත — දෙවැනිවර කියවීම.

29.

ශ්‍රී ලංකා එක්සත් ක්‍රිස්තියානි සභෝදරත්වය (සංස්ථාගත කිරීමේ) පනත් කෙටුම්පත — දෙවැනිවර කියවීම.

30.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — දෙවැනිවර කියවීම.

31.

මොනරාගල දිස්ත්‍රික් කාන්තා මහා සංගමය (සංස්ථාගත කිරීමේ) පනත් කෙටුම්පත — දෙවැනිවර කියවීම.

32.

ලසාලියන් සමාජයීය අධ්‍යාපන සේවාව (සංස්ථාගත කිරීමේ) පනත් කෙටුම්පත — දෙවැනිවර කියවීම.

33.

ජාත්‍යන්තර කාන්තා සහ ළමා අයිතීන් සුරැකීමේ සභාව (සංස්ථාගත කිරීමේ) පනත් කෙටුම්පත — දෙවැනිවර කියවීම.

34.

ආලෝකා සමාජ සේවා පදනම (සංස්ථාගත කිරීමේ) පනත් කෙටුම්පත — දෙවැනිවර කියවීම.

35.

ද ඉන්ස්ටිටියුට් ඔෆ් සර්ටිෆයිඩ් පබ්ලික් එකවුන්ටන්ටස් ආයතනය (සංස්ථාගත කිරීමේ) පනත් කෙටුම්පත — දෙවැනිවර කියවීම.

36.

ශ්‍රී ශාකාසිංහාරාම විහාරස්ථානයේ කාර්යය සාධක සංවිධානය (සංස්ථාගත කිරීමේ) පනත් කෙටුම්පත — දෙවැනිවර කියවීම.

37.

ශ්‍රී ලංකා ගොඩනැගිලි සේවා ඉංජිනේරු සහ තාක්ෂණ ආයතනය (සංස්ථාගත කිරීමේ) පනත් කෙටුම්පත — දෙවැනිවර කියවීම.

38.

වෛද්‍ය එස්. එස්. ගුණවර්ධන දේශීය ආයුර්වේද සංවර්ධන පදනම ආයතනය (සංස්ථාගත කිරීමේ) පනත් කෙටුම්පත — දෙවැනිවර කියවීම.

39.

මෝහන් ලංකා පදනම (සංස්ථාගත කිරීමේ) පනත් කෙටුම්පත — දෙවැනිවර කියවීම.

40.

ජායා පදනම (සංස්ථාගත කිරීමේ) පනත් කෙටුම්පත — දෙවැනිවර කියවීම.

41.

ශ්‍රී ලංකා ඉදිකිරීම් කර්මාන්ත මණ්ඩලය (සංස්ථාගත කිරීමේ) පනත් කෙටුම්පත — දෙවැනිවර කියවීම.

** සලකුණෙන් හඳුන්වනු ලබන්නේ ආණ්ඩුවේ කටයුතු ය.*
